

पीएचडी चैंबर के बैनर तले उद्यमियों से रूबरू हुए राजदूत

# पंजाबी उद्यमी लग्जमबर्ग में निवेश को आमंत्रित

● अमर उजाला ब्यूरो

लुधियाना। पीएचडी चैंबर ऑफ कामर्स एंड इंडस्ट्रीज के बैनर तले वीरवार को लग्जमबर्ग के राजदूत गेस्टन स्ट्रॉक उद्यमियों के रूबरू हुए। होटल में आयोजित सेमिनार में गेस्टन ने पंजाबी उद्यमियों को लग्जमबर्ग में निवेश करने के लिए आमंत्रित किया। इसके लिए उन्होंने यहां पर मिलने वाली औद्योगिक सहूलियतों के बारे में व्यापारियों को अपडेट किया।

गेस्टन ने बताया कि लग्जमबर्ग यूरोप का द्वार है, वहां पर मैन्यूफैक्चरिंग यूनिट लगा कर यूरोप का बड़ा और महत्वपूर्ण मार्केट आसानी से कवर किया

● लग्जमबर्ग में मिलने वाली औद्योगिक सहूलियतों के बारे में दी जानकारी

जा सकता है। यूरोप में 350 मिलियन उपभोक्ता हैं। इस अवसर पर उद्यमियों ने भी राजदूत से वहां पर नए उद्योगों को मिलने वाली सहूलियतों, वित्त, कर राहतों, मार्केटिंग सुविधाओं, रिसर्च एंड डेवलपमेंट समेत तमाम मुद्दों पर सवाल किए और उनका जवाब तलाशने का प्रयास किया।

गेस्टन ने साफ किया कि



पीएचडी चैंबर के बैनर तले उद्यमियों से रूबरू होते लग्जमबर्ग के राजदूत गेस्टन।

लग्जमबर्ग की कुशल मैनपावर औद्योगिक विकास में बड़ी सहायक है। इसके अलावा वहां

पर तेजी से औद्योगिकरण को बढ़ावा दिया जा रहा है। वहां पर विश्व का अंतरराष्ट्रीय वित्त सेंटर

मौजूद है। निवेश के अनुकूल माहौल उद्यमियों को आकर्षित करता है। इसीलिए वहां का सरकार भारत के साथ कारोबारी रिश्तों को और मजबूत करने की दिशा में आगे बढ़ रही है।

इस अवसर पर पीएचडी चैंबर के रीजनल डायरेक्टर दलीप शर्मा ने कहा कि दोनों देशों के बीच निवेश की अपार संभावनाएं हैं। मौजूदा आर्थिक परिवेश में इन संभावनाओं को कैश करके कारोबारी विस्तार किया जा सकता है।

इस अवसर पर फियों के रीजनल चेयरमैन एससी रत्नन और उपकार सिंह अहजा समेत कई उद्यमी मौजूद रहे।